

ஈடு வூர் :



மஹாரண்யம் ஸ்ரீ ஸ்ரீ முரளீதர ஸ்வாமிஜி
அவர்கள் அருளாசியுடன்

மதுரமுரலி

தெய்வீக மாதப் பத்திரிகை

வேஞு : 15

நவம்பர் 2009

காணம் : 4

- Published by V.Sankaran on behalf of Guruji Sri Muralidhara Swamigal Mission, Chennai - 83.
- Copyright of articles published in Madhuramurali is reserved. No part of this Magazine may be reproduced, reprinted or utilised in any form without permission in writing from the Publisher of Madhuramurali.
- Views expressed in Articles are those of the respective authors and do not reflect the views of the magazine.
- Advertisements in Madhuramurali are invited.

உள்ளே ...

கீர்த்தனம்	02
மதுரமான மஹனீயர் - 164	03
பக்தர்களின் கேள்விகளுக்கு ஸ்ரீஸ்வாமிஜி அவர்களின் பதில்கள்	07
பாகவத பழம் -16	11
பாலகர்களுக்கு ஒரு கதை	26
ப்ருந்தாவனமும் நந்தகுமாரனும்	29
மாலே மணிவண்ணா - 78	32
அசுறரமணமாலை -163	35

ஹரே ராம ஹரே ராம ராம ராம ஹரே ஹரே
ஹரே க்ருஷ்ண ஹரே க்ருஷ்ண க்ருஷ்ண க்ருஷ்ண ஹரே ஹரே

சாம ச உப்ப்ரதானம் ச பேத தண்டாள ததாபெராள

உபாயா: கத்தா: சர்வே மத்ராதீனம் ச சாதனே

தாங்கோவாஹம் ந பஸ்யம் மத்ராதீன்ஸ்தாத மா க்ருத:

சாத்யாபாவே மஹாபாஹோ சாதனை: கம் ப்ரயோஜனம்

ஹரிய காட்டிலும் வேறு ஒரு வஸ்துவும் கீல்லையாதலால்,
நன்பர்கள், எந்தெந்று யாறையும் நான் காணவில்லை. எனவே சாம,
தான, பேத, தண்டம் என்ற நான்கு உபாயக்களால் எனக்கு என்ன பயன்?

ஸ்ரீஸ்வாமிஜியின் கீர்த்தனை

ராகம்: சுத்த தன்யாசி

தாளம்: ஆதி

பல்லவி

தோன்றி மறைகின்றான்
 தோன்றி மறைகின்றான்
 மின்னல் போலே கண்ணன் இங்கு
 தோன்றி மறைகின்றான்

(தோன்றி மறைகின்றான்)

சரணங்கள்

தாளத்துடன் பாட்டு பாடி
 ஆடிடும்பொழுது
 காலநேரம் கடந்து அவன்
 கண்முன் நிற்கின்றான்

(தோன்றி மறைகின்றான்)

மத்தளம் வீணை வேணு மருதங்கம்
 வாத்யத்துடன் பாடிடும்பொழுது கண்ணன் மகிழ்கின்றான்

(தோன்றி மறைகின்றான்)

கையில் தாளம் காலில் சலங்கை கண்டு மகிழ்கின்றான்
 தையத்திகுதிது தையத்திகுதிது ஆடி நிற்கின்றான்

(தோன்றி மறைகின்றான்)

வேங்குழலூதி சுற்றி சுற்றி வந்து நிற்கின்றான்
 கோபராக என்னை கண்டு அவனும் மகிழ்கின்றான்

(தோன்றி மறைகின்றான்)



மதுரமரன மஹனீயர் - 164

(டாக்டர். ஆ.பாக்யநாதன்)

பெங்களூரில் ஸ்ரீஸ்வாமிஜிக்கு அன்பர்கள் பலர் உண்டு. அந்த பாக்யமுள்ள அன்பர்களில் க்ருஷ்ணராஜபுரத்திலிருந்து வரும் தம்பதி ஒருவரை பற்றிய சம்பவத்தைத்தான், நான், இங்கு நினைவு கூர்கிறேன். தம்பதி(இருவரும்) வேலைக்கு செல்பவர்கள். குழந்தைகள் பள்ளிகளில் படிக்கின்றனர். சத்சங்கத்தில் ஈடுபாடு, மஹாமந்திர நாமகீர்த்தனம், குருபக்தி என்ற அழகான குடும்பம் இது. இவர்கள் ஸ்ரீஸ்வாமிஜியிடம் மற்றும் நாமகீர்த்தனத்தில் மிகுந்த ஈடுபாடு கொண்டவர்கள்.

இரண்டு மாதங்களுக்கு முன்பு, இவர்கள், வீட்டை பூட்டி விட்டு சென்றிருந்தபொழுது, ஒரு பகல் வேளையில், திருட்டு நடந்து விட்டது. திருடன் வீட்டிலிருந்த அனைத்து விலை மதிப்புள்ள பொருட்களையும், இருந்த ரொக்கத்தையும் திருடி சென்று விட்டான். எனிய தேவைக்கேற்ற வாழ்க்கை அமைத்துக்கொண்டவர்களுக்கு இது அதிர்ச்சி. அமைதியான வாழ்வில் ஒரு அசம்பாவித சூழ்நிலை வரும்பொழுது, மனது அதிர்ச்சி அடைவது இயற்கைதானே? தம்பதிகளையும் இந்த சம்பவம் உலுக்கி விட்டது. வீட்டில் இருந்த அனைத்து பொருட்களும் திருடு போனதால் அவர்களால், இயல்பான நிலைக்கு வர இயலவில்லை. அதுவும் பகலிலேயே நடந்ததாலும் ஒரு பீதியும் பற்றி கொண்டது.

முறைப்படி காவல்துறை அதிகாரிகளுக்கு தெரிவிக்க, அவர்களும் வந்து விசாரித்து சென்றனர். ஆயினும் திருடன் குறித்து தகவல் ஒன்றும் கிடைக்கவே இல்லை. உலகில் பல இடங்களில் வாழும் நம் சத்சங்க அன்பர்களுக்கு ஸ்ரீஸ்வாமிஜிதான் வாழ்க்கை. அவர்களுக்கு ஸ்ரீஸ்வாமிஜி மட்டும்தான் தெரியும். அத்தகையோர்,

அவரேரா "நாம் என்ன செய்தேரா. எல்லாம் ராயரயணத்தீன் மகிழை. ராயனீன் மகிழை. இதைத்தானே புராணங்களில் எழுதியுள்ள ரார்கள். மஹரீஷிகள் அருளைய அது எப்படி பெரும்பாகும்?" அன அவருக்கே உரை பரணையில் பதில் கூறி முடித்தார்.

தமது வீட்டில் நல்லதோ, கெட்டதோ எது நடந்தாலும் அதை ஸ்வாமிஜியிடம் பகிர்ந்து கொள்வார். அதுதான் ஆறுதல்; அதுதான் ஆண்தம். அது போலவே இவ்விஷயத்தையும் தம்பதியினர் சம்பவம் நடந்தவுடன், எனக்கு தொலைபேசியில் தெரிவித்து, ஸ்வாமிஜியிடம் தெரிவிக்குமாறு கேட்டுக்கொண்டனர். நானும் ஸ்வாமிஜியிடம் தெரிவித்தேன். ஸ்வாமிஜியும் "ஓன்றும் கவலைப்பட வேண்டாம். ப்ரார்த்தனை செய்து கொள்கிறேன். நிச்சயம் பகவான் நல்ல முடிவை தருவான்." என்று ஆறுதலாக பதில் கூறினார்.

இது சமயம் ஸ்வாமிஜி பயணங்களில் இருந்தார். மஹாமந்திர சத்சங்கங்கள், அன்பர்கள் தரிசனம், கும்பாபிஷேகம், பாகவத, பக்தவிஜய உபன்யாசங்கள் (இடையில் நவராத்திரி உற்சவம் வேறு) என அவர் அதிக நிகழ்ச்சிகளில் கலந்தவாறு இருந்தது அனைவருக்கும் தெரிந்ததுதான். ஒரு இரண்டு மாத காலம் ஸ்வாமிஜி பெங்களூர் போக வாய்ப்பு அமயவே இல்லை. அண்மையில் அக்டோபர் 10,11 தேதிகளில் பெங்களூர் சென்றிருந்தார். அன்பர்கள் சுந்தர ஆஞ்சநேயர் கோவிலிலும், மல்லேஸ்வரத்திலும் வந்து தரிசித்தனர். 11ம் தேதியன்று ராமரின் நக்ஷத்திரமான புனர்வசவானபடியால் பலர் கோவிலுக்கு வந்திருந்தனர்.

அப்பொழுது கிருஷ்ணராஜபுரத்தை சேர்ந்த தம்பதியினரும் வந்திருந்தனர். அவர்கள் மிகவும் வருத்தத்திலிருந்தது முகத்திலேயே தெரிந்தது. ஸ்வாமிஜியை பல நாட்கள் கழித்து பார்க்கிறோம் என்கிற மகிழ்ச்சி இழையோடினாலும், வருத்தம் இல்லாமலில்லை. அவர்கள் ஸ்வாமிஜியிடம் "திருடு நடந்ததை மறக்க முடியவில்லை. தங்கள் பாதம் ஒருமுறை வீட்டில் படுமானால் எங்களுக்கு மிகவும் மகிழ்ச்சியாக இருக்கும்" என்று பணிவுடன் வேண்டிக்கொண்டனர். ஸ்வாமிஜி உடனே வருகிறேனே என கிளம்பிவிட்டார்.

வீட்டிற்கு வந்தவர், "ராமாயணம் பாராயணம் செய்வோமா" என கேட்டார். கேட்டவாறே "எங்கே ராமாயண புஸ்தகம் கொடு.

அதில் சுக்கீவன் ராஜ்யத்தை மறுபடி அடையும் கட்டத்தை பாராயணம் செய்தால், கை விட்டு போன ஒன்று மறுபடியும் கிடைக்கும். அதை படிப்போம்" என்றார். அவர்கள் வீட்டில் ராமாயண புத்தகம் இருக்கவில்லை. அதனால் தயக்கமுடன் அன்பர் "ஸ்வாமிஜி! சுந்தர காண்டம் புத்தகம்தான் இருக்கிறது" என, "அதையே கொடுக்கவும்" என்றார் ஸ்வாமிஜி. அதில் மாருதி சீதா தேவிக்கு நடந்த நிகழ்ச்சிகள் அனைத்தையும் கூறும் ஒரு கட்டம் உண்டு. அதில், சுக்கீவன் ராஜ்யத்தை திரும்பி பெறும் கட்டத்தை ஸ்வாமிஜியே பாராயணம் செய்தார். (சுந்தர காண்டத்திலே திரிஜூடையின் ஸ்வப்னம் பின்னே நடக்கப்போகும் நிகழ்ச்சிகளையும் கூறுவதால், சுந்தர காண்டம் படிப்பதனால் மட்டுமே, முழு ராமாயண பலன் கிடைத்து விடும் என்பதும் உண்மை). படித்த பின், அங்கு சிறிது நேரம் மஹாமந்திர கீர்த்தனம் நடைபெற்றது.

யாரோ அன்று புனர்வச நகஷத்திரம் என்றார்கள். உடன் ஸ்வாமிஜி தம்பதியினரிடம் "புனர் என்றால் மறுபடி என்று அர்த்தம். வச என்றால் செல்வம் என்று பொருள். புனர்வச என்றால் மறுபடி செல்வம் என்று அர்த்தம் வருகிறது. சூசகமாய் பகவான் ஏதோ தெரிவிக்கிறான் போலுள்ளது. ராமரின் நகஷத்திரமான இன்று, ராமாயண பாராயணம் செய்துள்ளோம். நிச்சயம் பகவான் நல்ல பலனை தருவான்" என்று அர்த்தமுள்ள புனனகையுடன் கூறினார். (அவர் என்ன சொல்ல வந்தார் என்பது இரு தினங்களில் தெரிந்து விட்டது!) பின்னர் ஸ்வாமிஜி கிளம்பும் தருணம் தம்பதியினர், தங்கள் கவலையை மறந்து விட்டனர் என்றே சொல்லலாம். இதுதான் மஹாஸீயர்களின் குணாதிசயம். அவர்களுடன் சங்கமிருந்தால், அவர்கள் அருளிருந்தால், எதுவும் பசுவின் குளம்படிதான். இப்பொழுது தம்பதியினருக்கு தமது அன்புக்குரிய ஸ்வாமிஜி தம் வீடு வந்திருந்தாரே என்ற எண்ணமே மீந்தது. திருடு நடந்தது மறந்து போயிற்று. இது சிற்சில மணிநேரங்களில் நடந்து விட்டது.

மறுநாள் 12ம் தேதி ஸ்வாமிஜி, பெங்களூரிலிருந்து

கிளம்பி, சேலம் நாமத்வார் வந்து, அங்கு சில அன்பர்களை சந்தித்து விட்டு சென்னை திரும்பினார். சென்னை திரும்பும் வழியில் எனக்கு ஒரு தொலைபேசி அழைப்பு வந்தது. செய்தவர் க்ருஷ்ணராஜபுர அன்பர்தான். மறுமுனையில், அவர் குரல் தழுதழுத்திருந்தது. அவர் என்ன பேசுகிறார் என்பதையே, என்னால் முதலில் புரிந்து கொள்ள முடியவில்லை. அப்படி தொண்டை அடைத்து போயிருந்தது அவருக்கு.

சிறிது நேரத்திற்கு பின், அவர் குரல் பலமாய் வந்தது. விஷயம் மகிழ்ச்சியானதுதான். பூஸ்வாமிஜி வந்து சென்ற மறுநாளே அந்த திருடன் பிடிப்பட்டு விட்டான். காவல்துறையினரே அவனை வீட்டிற்கு அழைத்து வந்திருக்கின்றனர். அவனே எப்படி திருடனேன் என்று சொல்லி இருக்கிறான். இது ஒரு பெரிய ஆச்சரியமல்ல. திருட்டு நடந்து இரண்டு மாத காலத்திற்குப்பின்னும்கூட, அவன் திருடிய அனைத்து பொருட்களும் திரும்ப கிடைத்து விட்டன. அதுவும் முழுமையாக; அத்தனை பொருட்களையும், காவல் நிலயத்தில் வந்து பெற்றுக்கொள்ளலாம் என காவலர் சொல்லி சென்று விட்டனர்.

"பூஸ்வாமிஜி வந்த மறு நாளே இது நடந்து விட்டது, குருக்ருபை" என தழுதழுத்தவாறு அவர் சொன்னது என்னையும் ஆச்சரியத்தில் ஆழ்த்தியது.

'தங்கள் பாதம் அவர் வீட்டில் பட்டவுடன், திருடு போன பொருட்கள் அனைத்தும் கிடைத்து விட்டது' என அன்பர் கூறுகிறார் என்று முழு விவரங்களையும் பூஸ்வாமிஜியிடம் தெரிவித்தேன். அவரோ "நாம் என்ன செய்தோம். எல்லாம் ராமாயணத்தின் மகிமை. ராமனின் மகிமை. இதைத்தானே புராணங்களில் எழுதியுள்ளார்கள். மஹரிஷிகள் அருளிய அது எப்படி பொய்யாகும்?" அன அவருக்கே உரிய பாணியில் பதில் கூறி முடித்தார். அவர் முகத்தில் மந்தஹாஸம்; எனக்கு இரட்டிப்பு மகிழ்ச்சி. உங்களுக்கும்தானே?

பக்தர்களீன் கேள்விகளுக்கு

ஸ்ரீ ஸ்வாமிஜி அவர்களீன் பதில்கள்

கேள்வி: ஸ்ரீமத் ராமாயணத்தை பற்றி ஒரு வரியில் சொல்லுங்களேன்!

பதில்: ஸ்ரீமத் ராமாயணத்தை பற்றி ஒரு வரியில் சொல்ல வேண்டும் என்றால், இப்படி சொன்னால் பொருத்தமாக இருக்கும் என்று நினைக்கின்றேன். "அதாவது மன்னிக்க வேண்டும்; மன்னிக்க கூடாது. ஒருவருக்கு, பிறர் செய்யும் தவறுகளை மன்னிக்கின்ற அளவுக்கு பெரிய மனது வேண்டும். அதே சமயத்தில், தன் விஷயத்தில், ஒருக்காலும், மன்னித்து கொள்ளவே கூடாது. அகல்யை விஷயத்தில், பரம கருணையுடன் நடந்து கொண்ட ராமன், தன் விஷயத்தில் (சீதை விஷயத்தில், தவறே செய்யாத பொழுதும் கூட) கடினமாக நடந்து கொண்டதை பார்க்கின்றோம்.

கேள்வி: மனதில் கோபம், ஏமாற்றம், சேகம், வருத்தம், காமம் போன்ற உணர்வுகளால் அதிகம் பாதிக்கப்படும்பொழுதும் நாம் நிலைதடுமாறாமல் இருப்பதற்கு என்ன செய்ய வேண்டும்?

பதில்: நல்ல காற்றோட்டம் உள்ள இடத்திற்கு செல்லலாம். கடற்கரை, நதிக்கரை, மலை அடிவாரம், மலைமேல், வெட்டவெளி, மொட்டை மாடி போன்ற இடங்களில், சிறிது நேரம் அமர்ந்து மூச்சை பெரிய மூச்சாக உள் இழுத்து வெளி விட வேண்டும். இப்படி சில முறைகள் செய்து வர உணர்வுகள் அடங்கும்.

கேள்வி: இறைவனை அடைவது அருள்ளவர், முயற்சியாலா?

பதில்: இறைவனை அடைவது அவருடைய அருளால்தான். ஆனால், அவருடைய அருளை அடைவதற்கு முயற்சி செய்துகொண்டே இருக்க வேண்டும். நாம் train-ல் ஏறினாலே போதும். அது நம்மை கொண்டு போய் சேர்த்து விடும். அதே சமயம், அந்த ரயில் வண்டியில் ஏறி அமரும் முயற்சியை மட்டும் நாம் செய்ய வேண்டும்; அவ்வளவுதான்.

கேள்வி: ஜி கத் மித்தைய என்று சொல்லி க் கொண்டிருப்பதால் மட்டுமே, அல்லது அப்படி படித்து கொண்டிருப்பதால் மட்டுமே ஏதாவது பலன் உள்ளதா?

பதில்: பிறருடன் பேசும்போது ஒப்புக்காக சொல்லாமல், இதை ஒரு ஜபம் போல் ஆவ்ருத்தி செய்து வந்தாலும் கூட ஒரு பலன் உண்டு. ஏன் என்றால், மனதில் நினைக்காமல் ஒரு விஷயத்தை சொல்ல முடியாது. அப்படி சொல்லிக்கொண்டே இருந்தால், நம்முடைய லக்ஷம் செயல்களில், ஒரு செயலில் பிரதிபலிக்கும். பத்து ஆயிரம் செயல்களில், ஒரு செயலில் பிரதிபலிக்கும். ஆயிரம் செயல்களில், ஒரு செயலில் பிரதி பலிக்கும். நாறு செயல்களில், ஒரு செயலில் பிரதி பலிக்கும். பத்து செயல்களில், ஒரு செயலில் பிரதிபலிக்கும். பிறகு நடைமுறையில் எப்பொழுதும் இருக்கும். ஆனால் இது ஒரு தாமதமான வழி.

கேள்வி: ஐங்கர், பிரஹ்லாதன், விஸ்வாமித்தீரர், துருவன், பரிக்கூத்தி பேரன்ற எவ்வளவோ அரசர்கள் ப்ரும்மஞானத்தை அடைந்துள்ளார்களே - இது எப்படி?

பதில்: இரண்டு சாதகர்கள் இருக்கின்றார்கள் என்று வைத்துக்கொள்வோம். ஒருவருக்கு வாசனைகள் மிகவும் குறைவு. சிறிதளவு ஜபம், தியானம் செய்தாலே போதும். வாசனையை அழித்து விடலாம். மற்றவருக்கோ வாசனைகள் அதிகமாக உள்ளது. தீவிரமான சாதனை தேவை. ஆனால் முதலாமவர் முயற்சியில் மந்தம். அடுத்தவரோ முயற்சி செய்வதில் சூர். யார் வெற்றி பெறுவார்கள்? வாசனைகள் குறைவாகவும் சாத்வீகமாகவும் இருந்தும், முயற்சி தீவிரமாக இல்லை என்றால் பலன் இல்லை. அதே சமயத்தில் வாசனைகள் அதிகமாக இருந்தாலும், முயற்சி தீவிரமாக இருந்தால் பலன் நிச்சயம். ராஜாக்கள், இரண்டாவது வகையை சேர்ந்தவர்களாக இருப்பதாலேயே, அவர்கள் ஞானத்தை அடைந்து விடுகின்றார்கள்.

கேள்வி: என்னுடைய நண்பர் ஒருவர், சாதனை செய்கிறேன் என்று சொல்பிடாமலும் தூக்காமலும் இருக்கின்றார். அவருக்கு என்ன சொல்வது?

பதில்: சிலர் பிறரை வருத்தி, அதில் சுகம் காண்பார்கள் (sadism) மற்றும் சிலருக்கோ, தன்னைத்தானே வருத்தி கொள்வதிலும், தன்னை இகழ்ந்து கொள்வதிலும் ஒரு சுகம்; இது தவறு. பகவான் கீதையில், எனக்கு அதிகமாக உண்பவர்களையும் பிடிக்காது; உண்ணாமல் இருப்பவர்களையும் பிடிக்காது. எனக்கு அதிகமாக உறங்கு பவர்களை கண்டாலும் பிடிக்காது. உறங்காமல் இருப்பவர்களையும் பிடிக்காது என்கின்றான். எல்லாவற்றிலும் ஒரு நிதானம் தேவை. நம்மிடம் இருக்கும் குறைகளை தெரிந்து கொள்ள வேண்டும். அப்படி தெரிந்துகொண்ட பின், அவற்றை களைவதற்கான முயற்சி எடுக்க வேண்டும். ஆனால், அதைப் பற்றியே பேசி கவலைப்பட்டுக்கொண்டு இருப்பது, அந்த குற்றத்தை அதிகரிக்க செய்யும்.

PRANAMS TO THE LOTUS FEET OF HIS HOLINESS SRI SRI MURALIDHARA SWAMIJI



■ OUR SOLUTIONS

SEARCH ENGINE OPTIMIZATION

WEB MARKETING

SOFTWARE DEVELOPMENT

WEB DEVELOPMENT

Mrs. Zaah Technologies India Pvt. Ltd.,
43 Nannai Hayaga / 1 & 2/ Ground Floor,
Santhome High Road, Santhome,
Chennai 600 004
(Phone: +91 44 42033313)

E-mail: contact@zaahindia.com

ஸ்ரீஹரி:

கலயே சுந்தராகரம் ஸ்வைதைக ப்ரியதர்ஸனம்
அக்ஞான நாஸகம் தேவம் ஸத்கரும் முரளீதரம்

நிகழும் விரோதி வருடம் ஐப்பசி மாதம் 29ம் தேதி (15-11-2009 ஞாயிற்றுக்கிழமை) ஸ்வாதி நக்ஷத்திரம் கூடிய சுபதினத்தில் ஸ்ரீபூர்ண முரளீதர ஸ்வாமிஜியின் வர்தந்தி மஹாத் ஸவம் ஸ்ரீகுமரன் அனுக்ரஹா கல்யாண மண்டபத்தில் (45, ஆர்ய கெள்டா ரோட், மேற்கு மாம்பலம்) அன்பர்களால் கொண்டாடப்படுவதால், எல்லா பக்தர்களும் வந்திருந்து, நம் குருநாதருடைய அனுக்ரஹத்திற்கும், ஸ்ரீமாதுரிஸுகி ஸமேத ஸ்ரீப்ரேமிக வரதனுடைய அனுக்ரஹத்திற்கும் பாதீராமாகும் படி கேட்டுக்கொள்கிறோம்.

இப்படிக்கு

பாகவதோத்தமர்கள்

நிகழ்ச்சி நிரல்

5.30 AM to 6.30 AM	நகர ஸங்கீர்த்தனம்
6.30 AM to 7.30 AM	திருமஞ்சனம், பூஜை
7.30 AM to 8.00 AM	ஸ்ரீக்ருஷ்ண ஜனன பாராயனம், பீஜ தானம்
8.30 AM to 10.30 AM	ஸ்ரீக்ருஷ்ண ஜனனம் உபன்யாசம்
10.30 AM to 1 PM	ஸ்ரீஸ்வாமிஜியின் கீர்த்தனைகள்
2 PM to 4 PM	திவ்யநாமம்
4.30 PM to 8 PM	அனுபவங்கள்

காலை 8AM , மதியம் 1PM, இரவு 8PM பிரசாதம்

விவரங்களுக்கு தொடர்பு கொள்க: 944413245, 9962579959, 9789927202

பரகவத பழும்

- ஸ்ரீஸ்வாமினி

16



(மஹான், கருணை கொண்டு ஆத்மதேவனுக்கு புத்திர சந்தானம் ஏற்படுவதற்காக, ஒரு பழத்தை கொடுத்தார்) பழத்தைக் கண்களில் ஓற்றிக்கொண்டான் ஆத்மதேவன். தலையில் வைத்துக்கொண்டு கூத்தாடினான். வீட்டிற்கு ஓடினான். தன்னுடைய மனைவியை அழைத்தான். என்றும் இல்லாத திருநாளாகத் தன்னுடைய கணவரிடம் அளவிற்கு அதிகமாக உற்சாகமும், ஆனந்தப் பரவசமும் காணப்படுவதைக் கண்டு, ஒன்றும் புரியாமல் ஓடோடி வந்தாள் துந்துலே.

குழந்தைகளுக்கு பள்ளியில் சீருடை வைப்பார்கள். ஏன்? ஏழைக் குழந்தை சாதாரண உடை அணிந்து வரும்; பணக்காரக் குழந்தை உயர்ந்த ஆடை அணிந்து வரும்; அப்படி வரும் பொழுது, பின்சு உள்ளங்களில், இது விஷயமாக வேறுபாடு வரக்கூடாது என்பதே காரணமல்லவா?

பிறந்தாயிற்று என்றே வைத்துக்கொள்ளேன்” என்று கூத்தாடினான். அவள் தன் புருவங்களை உயர்த்தி, கேள்வியுடன் அவனைப் பார்த்தாள். அவன் நடந்தவைகள் எல்லாம் சொன்னான்.

விஷயத்தைக் கேட்டவுடன் துந்துலே சந்தோஷப்படவில்லை. பதிலாக வருத்தமே பட்டாள். அவளுக்குக் குழந்தை வேண்டுமென்ற எண்ணமே இல்லை. “குழந்தையைக் கருவற்றால் மிகவும் துக்கம். ஏனென்றால், அந்தக் குழந்தை கருவிலிருக்கும்பொழுது, மருத்துவர் இதைச் சாப்பிடக்கூடாது. அதைச் சாப்பிடக்கூடாது என்பார். வயிற்றில் ஒரே சுமை. நடப்பது,

படுப்பது, வேலை செய்வது எல்லாமே கடினம். அதுவும் பிரசவ வேதனையைச் சொல்லி முடியாது. பிரசவத்தில் குழந்தையோ, தாயோ அல்லது இருவருமோ கூட இறக்கலாம். சில சமயங்களில், வயிற்றைக் கீறி கூட, குழந்தையை எடுக்கும்படி ஆகின்றது” என்று நினைத்துக் கவலை அடைந்தாள். மேலும், “பிறந்த குழந்தை தூங்கவிடாது. இரவும், பகலும் காரணமில்லாமல் அழும். அதனுடைய மல, முத்திரங்கள் வேறு சுத்தம் செய்ய வேண்டும். என்ன வேண்டியிருக்கின்றது இதெல்லாம்” என்று நினைத்துக் கவலையுற்றாள். இப்படியாகச் சிந்தனை செய்த அவள், ஒரு தந்திரம் செய்தாள். கணவனான ஆத்மதேவனை அழைத்து, இனிமையாகப் பேசலானாள். “இவ்வளவு நாள் நம் வாழ்க்கையில் இருந்த பெரும் குறை நீங்கியது. இனி என்ன கவலை, எப்பொழுது அந்த மஹாத்மா பழம் கொடுத்துவிட்டாரோ, அப்பொழுதே குழந்தை பிறந்தது போல்தான்; கவலை வேண்டாம். நான் கருவுற்றிருக்கும் பொழுது, நீங்கள் பல புண்ணிய தலங்களுக்குச் சென்று தரிசனம் செய்தும், புண்ணிய நுதிகளில் நீராடியும் வந்தால் பிறக்கும் குழந்தை நல்ல குழந்தையாகப் பிறக்கும்” என்று கூறினாள்.

நீண்ட நாட்களாக இருந்த குறை நீங்கப்போகின்றது என்ற எண்ணத்தில் இருந்த அவன், உடனே தீர்த்த யாத்திரைக்குப் புறப்பட்டுச் சென்றான். அவளோ அந்தப்பழம் என்னதான் செய்கின்றது பார்ப்போம் என்று பரீக்ஷைக்க விரும்பினாள். தோட்டத்தில் மாட்டுத்தொழுவும் இருந்தது. அதில் மாடுகள் குடிக்கும் கழுநீர்த் தொட்டி இருந்தது. அதில், அந்தப் பழத்தைத் தூக்கிப்போட்டாள். தற்செயலாக அங்கு வந்த ஒரு பசு அதைச் சாப்பிட்டது. மந்திரம் சொல்லி, தந்த பழமல்லவா! அது விஷமம் செய்துவிட்டது. அந்தப் பசு கருவுற்றது.

துந்துலீபார்த்தாள். பத்து மாதம் முடியப் போகின்றது. கணவன் வந்து குழந்தை எங்கே என்று கேட்டால் என்ன சொல்வது? அதனால், தன்னுடைய சகோதரியிடம் இது விஷயமாக ஆலோசித்தாள். சகோதரிக்கு அப்பொழுதுதான் ஒரு ஆண் குழந்தை பிறந்திருந்தது. இவளின் சகோதரிதானே! - அவள் மட்டும்

எப்படியிருப்பாள்? அவனுக்கும் அந்தக் குழந்தையை வளர்ப்பதற்கு இஷ்டமில்லை. அந்த நொடியே அந்தக் குழந்தையைத் தூக்கி “இந்தா பிடி!” என்று கொடுத்துவிட்டுச் சென்றுவிட்டாள். ஆத்மதேவன் தீர்த்தயாத்திரை முடிந்து வந்து சேர்ந்தான். தன் மனைவி கொடுத்த குழந்தையைத் தன் குழந்தை என்று நினைத்து, வாரி அணைத்து உச்சி முகர்ந்து “துந்துகாரி” என்று பெயரிட்டான் ஆத்மதேவன்.

மூன்று மாதங்கள் கழித்து கருவற்றிருந்த பசுமாடும், ஆச்சர்யமாக ஒரு மனித சிக்கை என்றெடுத்தது. ஒரே ஒரு வித்தியாசம். அந்த சிக்கிவிற்கு காதுகள் மட்டும் பசுவின் காதுகள் போலவே இருந்தன. பசுமாட்டிற்கு மனிதக்குழந்தை பிறந்திருப்பதைக் கண்டு அதிசயித்தான். அவன் மட்டுமல்ல, ஊரே அதிசயித்தது. பசுவிற்குப் பிறந்த குழந்தைக்கு காதுகள் மட்டும் பசுவினுடையது போல் இருந்ததால் “கோகர்ணன்” (பசுவின் காதுகளை உடையவன்) என்று பெயரிட்டார்கள்.

நம்முடைய மதத்தில் பிரார்த்தனை என்பது முக்திக்கும், பரலோகத்திற்கும் மட்டும் இல்லை. இவ்வுலகத்திற்கும் உக்த்தானதுதான்; ‘நல்ல மனைவி வேண்டும்’ என்று கர்தம பிரஜாபதி பத்தாயிரம் தேவ வருடங்கள் தவம் செய்து தேவஹுதியைத் திருமணம் செய்து கொண்டார். வாமன மூர்த்தியைப் பெற்றெடுக்க, அதிதி தேவி “பயோவிரதம்” இருந்தாள். சாஷாத் ராமனைக் குழந்தையாகப் பெறுவதற்கு “புத்திரகாமேஷ்டி” என்ற வேள்வி இயற்றினார் தசாத மஹாராஜா. வசதேவரும், தேவகியும் அவர்கள் அனுபவித்த சிறைவாசமே தவமாக அமைய, பகவான் ஸ்ரீகிருஷ்ணன் குழந்தையாகப் பிறந்தான்.

தெய்வத்தின் அருளால் அமையும் மனைவி, கணவன், குழந்தை, நண்பன், அரசன், பிரஜைகள், வேலைக்காரர்கள், பசுக்கள், நாய்கள் போன்ற எதுவாக வேண்டுமானாலும் இருக்கட்டும். அவை அனுகூலமாகவே அமையும். அதனால்தான்

நம் மதத்தில் எல்லாவற்றிற்கும் பிரார்த்தனை வைக்கப்பட்டுள்ளது.

பிரார்த்தனை என்பது, வேண்டுபவை நடக்க வேண்டும் என்பதற்காக மட்டுமல்ல; அவை நல்லவையாக நடக்க வேண்டும் என்பதற்காகவும்தான். அதனால்தான், திருமணத்திற்கு முன்பும், பின்பும் கருவுற்றிருக்கும் பொழுதும், குழந்தை பிறந்தபொழுதும், வாழும்பொழுதும், இறக்கும்பொழுதும் சடங்குகள் மற்றும் சம்பிரதாயங்கள் கடைப்பிடிக்கப்படுகின்றன.

சரி! தெய்வ அருளால் மந்திர ஐபம் செய்துகொடுத்த பழத்தினால் பிறந்த கோகர்ணன் எப்படியிருப்பான்?

அசாரத்துடனும், அனுஷ்டானத்துடனும், ஆத்ம குணங்களுடனும், சத்தியத்துடனும், தர்மத்துடனும், மந்திரங்களை ஒதுபவனாகவும், தவத்துடன் கூடியவனாகவும் இருந்தான். காமத்துக்குப் பிறந்த துந்துகாரியோ, மஹா போக்கிரியாக இருந்தான். இது ஆத்ம மதேவனுக்கு வியப்பை அளித்தது. இருந்தபோதிலும் ஹிரண்யகசிபுவிற்குப் பிரஹலாதன் பிறக்கவில்லையா? பரம சாதுவான அங்கனுக்கு வேனன்

தெய்வத்தின் அருளால் அமையும் மனைவி, கணவன், குழந்தை, நன்பன், அரசன், பிரஜீகள், வேலைக்காரர்கள், பசுக்கள், நாய்கள் போன்ற எதுவாக வேண்டுமானாலும் இருக்கட்டும். அவை அனுசூலமாக வேவ அமையும்.

பிறக்கவில்லையா? என்று நினைத்து, தன்னைத்தானே சமாதானப்படுத்திக் கொண்டான்.

நம்முடைய இதிகாச புராணங்களில், எது நேர்ந்தாலும், நம்மை சமாதானப்படுத்திக் கொள்ள இடமிருக்கின்றது. இதிகாச புராணங்களைப் படிப்பதால், புண்ணியமோ, பாவமோ, பக்தியோ, முக்தியோ கிடைக்கும் என்பதை விட்டுத்தள்ளுவோம். மனிதன் வீணான கற்பனைகளை வளர்த்துக்கொண்டு, அத்தகைய எதிர்பார்ப்புகளுடன் வாழ்ந்து வரும்பொழுது, வாழ்க்கை

வேறுவிதமாக அமைய, அதை எதிர்கொள்ள முடியாமல் psychic ஆகின்றான்.

இதிகாச புராணங்களை
நாம் படிக்கும் பொழுது, ராமனாக இருந்தாலும் சரி, கிருஷ்ணனாக இருந்தாலும் சரி, சுகம்-துக்கம், மானம்-அவமானம், லாபம்-நஷ்டம், வியாதி, மூப்பு, மரணம், எதிர்பார்ப்பு, ஏமாற்றம், விபத்து, இவைகள் எல்லாம் தவிர்க்க முடியாத வை என்பதைத் தெரிய மாக எடுத்துக் கூறி, அவை உன்னை உலக வாழ்க்கைக்குத் தயார்படுத்துகின்றன.

ஆனால், அப்படியில்லாமல், இதிகாச புராணங்களை நாம் படிக்கும் பொழுது, ராமனாக இருந்தாலும் சரி, கிருஷ்ணனாக இருந்தாலும் சரி, சுகம்-துக்கம், மானம்-அவமானம், லாபம்-நஷ்டம், வியாதி, மூப்பு, மரணம், எதிர்பார்ப்பு, ஏமாற்றம், விபத்து, இவைகள் எல்லாம் தவிர்க்க முடியாதவை என்பதைத் தெரிய மாக எடுத்துக் கூறி, அவை உன்னை உலக வாழ்க்கைக்குத் தயார்படுத்துகின்றன.

குழந்தைகளுக்கு பள்ளியில் சீருடை வைப்பார்கள். ஏன்?

ஏழைக் குழந்தை சாதாரண உடை அணிந்து வரும்; பணக்காரக் குழந்தை உயர்ந்த ஆடை அணிந்து வரும்; அப்படி வரும்பொழுது, பிஞ்சு உள்ளங்களில், இது விஷயமாக வேறு பாடு வரக்கூடாது என்பதே காரணமல்லவா? அதுபோல், குழந்தைகளை விளையாட அனுமதிக்க வேண்டும். எதற்காக? உடற் பயிற்சிக்காகவா? குழந்தைப் பருவத்திலேயே தன்னுடைய நண்பர்களுடன் விளையாடும்பொழுது வெற்றி-தோல்வி ஏற்படும். அவை, வருங்கால வாழ்வில் வெற்றி-தோல்வி ஏற்படும்பொழுது, அவனை நிலை தடுமாறாமல் காப்பற்றும்.

வீட்டு மனைகள்

**விற்பனைக்கு (PLOTS FOR
SALE AT) ஸ்ரீப்ரேமிக வரதன் நகர்,**
மாநாகங்கியம்

சிறப்பு அம்சங்கள்

*மலைகளும் ஏரீகளும் அனைத்து
இயற்கை வளம் பெற்ற சூழல்

*LAYOUT AREAவில் முழுமையான
COMMON COMPOUND WALL மற்றும்
விசாலமான தார் சாலைகள்

*உடனடியாக வீடு கட்டி குடியேற
வசதியான இடம்

(For Details contact)



VIJAY ASSOCIATES

A-1 VIJAY VATICA, # 18/33, SARAVANA STREET, T-NAGAR,
CHENNAI 600 017. PH: 99400 43232

சனாதனப் புதிர் : பகுதி - 8 விடைகள்
-ஆத்ரேயன்



- 1) பிறப்பினால் யாவரும் சமமே. பூணுால் அணிந்து ப்ரம்மோபதேசம் பெற்ற பிறகு ஒருவன் தவிஜன் - இரண்டாவது பிறவியை அடைகிறான். வேதங்களை அத்யயனம் செய்வதால் விப்ரன் என்றும், கற்றறிந்த வேதங்களின்படி நடப்பதால் ஸ்ரோத்ரியன் என்றும், பிரம்மத்தை அறிய அவா கொண்டு தான் யார் என்ற உயர்ந்த நிலையை அடைவதால் பிராம்மணன் என்றும் சொல்லப் படுகிறான்.
- 2) வால்மீகி, ஞானவாசிஷ்டம் - 32000 ஸ்லோகங்கள்.
- 3) இராமர் கேட்கும் கேள்விகளுக்கு வசிஷ்டர் விடை அளிக்கிறார்.
- 4) ஸஹர்யகதியை வைத்து மாதங்களை கணக்கிடுவது ஸெளரமானம். சந்திரகதியை வைத்து மாதங்களை கணக்கிடுவது சாந்தரமானம்.
- 5) வ்யாஸ பூர்ணிமா, குரு பூர்ணிமா எனப்படும் ஆஷாட பெளர்ணாயி. இது நமது கலாச்சாரப்படி குருவை கெளரவிக்கும் தினம். இது வ்யாஸர் என்றும் பாதராயணரை நினைத்து பூஜிக்கும் நாள்.
- 6) எல்லாம் பூணுஸ் அணிந்து, காயத்ரி மந்திரத்தை குருமுகமாக தெரிந்துக் கொள்வதைக் குறிக்கிறது.
- 7) காஷ்மீர தேசத்து அபிநந்தனன். 6000 ஸ்லோகங்கள். யோக வாசிஷ்ட ஸங்கரஹும் என்று அழைக்கப்படுகிறது.
- 8) இதை சித்திரை 1-ம் தேதி தமிழ் வருடப்பிறப்பு என்று நாம் சொல்லுகிறோம்.
- 9) வியாஸர் எனப்படும் பகவான் பாதராயணர்.
- 10) லீலா, ஸாசிதபன், ஜந்தவன், லவணன், பார்கவன், தாமன், வ்யாலன், கடன், தாஸாரன், ஜனகர், பலி, பரஹ்லாதன், காதி, உத்தாலகன், ஸாரகு வீதஹவ்யன், பூசன்டன், பாகீரதன், சூடாலன், சிகித்வஜன், கசன், இஷ்வாகு முதலானவர்கள்.

சென்ற மாத நிகழ்ச்சிகள்

செப்டம்பர் 29 -திருவண்ணாமலை பகவான் யோகிராம்சுரத்குமார் ஆஸ்ரம வளாகத்தில் பகவானின் திருவிக்ரஹத்திற்கு புதிய வெள்ளி கவசத்தை ஸ்ரீஸ்வாமிஜி சாற்றினார்கள். பின் ஆஸ்ரம நிர்வாகி திரு.ஜஸ்டிஸ் அருணாசலம் அவர்கள் எழுதிய At the feet of my Master என்ற ஆங்கில நூலையும் வெளியிட்டார்கள்.

அக்டோபர் 1- ஸ்ரீஸ்வாமிஜி ஸ்ரீங்கத்தில் இயங்கிவரும் நமது சாந்தீபனி குருகுலத்திற்கு சென்று அங்கிருந்த வித்யார்த்திகளுக்கு ஆசிவழங்கினார்கள். பின், காரைக்குடி சங்கரமடத்திற்கு சென்று உபன்யாசம் செய்தார்கள். பின்னர் கொப்புடை அம்மன் கோவில் வளாகத்தில் ஆன்மீக அருளுரையாற்றினார்கள். இதை ஸ்ரீராமசுப்பு செட்டியார் அவர்கள் ஏற்பாடு செய்திருந்தார்கள்.

அக்டோபர் 4 - காலையில், கொடுங்கையூரிலுள்ள மஹாமந்திர கீர்த்தனம் செய்து வரும் அன்பர்கள் இல்லங்களுக்கு சென்றிருந்தார்கள்.

மாலை உள்ளகரத்தில் மூன்று நாட்கள் நடைபெற்ற பாகவத மேளாவில் மூன்றாம் நாளில் கலந்து கொண்டு, அனுக்ரஹ பாஷணம் வழங்கினார்கள். திரளான அன்பர்கள் பஜனையில் கலந்து கொண்டார்கள். விழாவில் 'பகவான்யோகிராம்சுரத்குமார் பஜனை' புத்தகத்தை வெளியிட, முதல் பிரதியை ஜஸ்டிஸ்.திரு.அருணாசலம் பெற்று கொண்டார்கள்.

அக்டோபர் 7 - மதுரபுரி

ஆஸ்ரமத்தில் சாந்தீபனி குருகுல பாடசாலை முதல்வர் ஸ்ரீ உ.வே.வெங்கடேச சர்மா அவர்கள் பயிற்று வித்த வித்யார்த்திகளால் பாகவத சப்தாஹ பாராயணம் செய்யப்பட்டது .



உதயாஸ்தனமாக ஏழு நாட்கள் நடைபெற்ற இதில் பூஞ்சில்வாமிஜி கலந்து கொண்டு வித்யார்த்திகளுக்கு ஆசிகள் வழங்கி உபன்யாசமும் செய்தார்கள்.

அக்டோபர் 11 - பூஞ்சில்வாமிஜி பெங்களூர் ராமலூர்த்தி நகர் சுந்தர ஹனுமான் கோவிலுக்கு சென்று, அங்கு கூடியிருந்த பக்தர்களிடையே அருளுரையாற்றினார்கள். மறுநாள் சேலம் நாமத்வார் கேந்திராவிற்கு விஜயம் செய்து சென்னை திரும்பினார்கள்.

அக்டோபர் 17 - தீபாவளி திருநாளன்று பூஞ்சில்வாமிஜி, அன்பர்களுக்கு காலை 11மணிவரை மதுரபுரி ஆஸ்ரமத்தில் தரிசனம் தந்தார்கள். ஐநூறுக்கும் மேற்பட்ட அன்பர்கள் வந்திருந்தனர். சுருக்கமாக ராம,க்ருஷ்ண அவதாரங்களை பற்றியும் தீபாவளி பற்றியும் உரை நிகழ்த்தினார்கள். பின்னர் உடுமலைபேட்டை செல்லும் வழியில் தஞ்சாவூர் மஹாமந்திர கிளைக்கும் விஜயம் செய்திருந்தார்கள்.

அக்டோபர் 18 - தீபாவளி திருநாளை முன் னிட்டு உடுமலைப்பேட்டை GVG கலை அரங்கத்தில் நடைபெற்ற மஹாமந்திர கூட்டு ப்ரார்த்தனையில் கலந்து கொண்டு உரையாற்றினார்கள். முதலில் பக்தர்கள் தங்களது நாம அனுபவங்களை பகிர்ந்து கொண்டார்கள். பிறகு பூஞ்சில்வாமிஜி "ஆன்மீகமும் அறிவியலும் இனைந்தத்து" மற்றும் "மஹாமந்திரத்தின் அவசியம்" குறித்தும் அருளுரையாற்றினார்கள். இதில் சுமார் 1000அன்பர்கள் கலந்து கொண்டு பயனுற்றனர். இதை திரு.ரவி செந்தில்குமார், திருமதி.ப்ரமீனாசந்திரசேகர், திரு.செந்தில்குமார் மற்றும் அன்பர்கள் ஏற்பாடு செய்திருந்தனர்.

அக்டோபர் 19 - தேனி NRT மண்டபத்தில், பூஞ்சில்வாமிஜியின் திருநகூலத்திரமான ஐப்பசி ஸ்வாதியன்று, 1500க்கும் மேற்பட்ட அன்பர்கள் பங்கேற்ற மஹாமந்திரகீர்த்தனையில் அருளுரையாற்றினார்கள். பேசுகையில் "தேனீ எப்பொழுதும் தேனில் மட்டுமே உட்காரும். ஈ.போல் அசுத்தத்திலும் அமராது.

இந்நகரத்திற்கு தேனீ என்பது பொருந்தும். ஏனெனில் இங்குள்ளோர் தேனீ போல் புனிதமான நாமகீர்த்தனத்தை பின்பற்றுகின்றனர்" என மகிழ்ந்து கூறினார்கள். இந்நிகழ்ச்சியை தூத்துக்குடியை சேர்ந்த திரு.கதிரேசன் குடும்பத்தினர், பெரியகுளம் திரு.க்ருஷ்ண சைதன்யதாஸ் மற்றும் அன்பார்கள் ஏற்பாடு செய்திருந்தனர்.

அக்டோபர் 21ம் தேதி காலை குடியாத்தம் கோதண்டராமர் கோவில் கும்பாபிஷேகத்தில் கலந்து கொண்டார்கள்.

அக்டோபர் 21 - தருமபுரியில் 400 அன்பார்கள் சூழ மஹாமந்திரகூட்டுப்ரார்த்தனை நடைபெற்றது. இதில் பூர்ணஸ்வாமிஜியில் பேசும்பொழுது "தருமபுரி - பெயருக்கேற்றாற்போல் பாகவத தருமபுரி ஆவது நாம் நாமகீர்த்தனம் செய்வதில்தான் உள்ளது" என்றார்கள். இந்நிகழ்ச்சியை தருமபுரியை சேர்ந்த திரு.சீனுவாசன், திரு.சந்திரமெளவி மற்றும் அன்பார்கள் ஏற்பாடு செய்திருந்தனர். பின் பெங்களூர் சுந்தர அனுமான் கோவிலுக்கு சென்றார்கள்.

அக்டோபர் 22 - பிற்பகல் பெங்களூரிலிருந்து கிளம்பி வாலாஜா காசி விஸ்வநாதர் கோவிலுக்கு விஜயம் செய்தார்கள். வியாழக்கிழமையான போதிலும் மாலை சுமார் 1200 அன்பார்கள் பங்கேற்ற கூட்டு ப்ரார்த்தனையில், பூர்ணஸ்வாமிஜியில் பங்கேற்று வாலாஜாவுக்கும் மஹான்களுக்கும் உள்ள தொடர்பு (சேஷாத்திரி ஸ்வாமிகள், தியாகராஜர்) மற்றும் பாண்டுரங்க பக்தர்களில் சேனாநாயி, நரஹரி சோனார் ஆகியோர் குறித்தும், பேசினார்கள். மேலும் "எப்படி காயத்ரி மந்திரம் எல்லோருக்கும் பொதுவோ அதுபோல் மஹாமந்திர நாமகீர்த்தனம், எல்லோருக்கும் பொதுவானது. இதை கீர்த்தனை செய்வது சகல தெய்வங்களையும் பார்தி செய்யக்கூடியது" என உபன்யாசம் செய்தார். இந்நிகழ்ச்சியை வாலாஜாவை சேர்ந்த திரு.பழனி, திரு.மோகன், திரு.குமார் மற்றும் அன்பார்கள் ஏற்பாடு செய்திருந்தனர்.

அக்டோபர் 25 - பூர்ணஸ்வாமிஜியின் ஐயந்தியை ஓட்டி மூன்றாவது வருடமாக ஆம்பூரில் சிறப்பாக சத்சங்கங்கள் ஏற்பாடு செய்யப்பட்டிருந்தன. அன்று சுமார் 1200 பேர்களுக்கு

அன்னதானம் செய்யப்பட்டது.
 ஸ்ரீ ஸ்வாமிஜித் தமது
 திருக்கரங்களால் ஏழை,
 எளியேயாருக்கு
 உடை / போர்வைகள் வழி
 வழங்கினார். மாலை
 நடைபெற்ற மஹாமந்திர கூட்டு
 ப்ரார்த்தனையில் கலந்து
 கொண்டு அருளுரை
 வழங்கினார்கள்.

இதை திரு.குமரேசன்,
 திரு.மோகன்குமார் மற்றும்
 அன்பர்கள் ஏற்பாடு
 செய்திருந்தனர்.

அக்டோபர் 22 முதல் 28வரை சாந்தீபனி குருகுல பாடசாலை
 முதல்வர் ஸ்ரீ உ.வே.வெங்கடேச சர்மா அவர்கள் தேசிக பவனம்,
 மயிலாப்பூரில் விஷ்ணுபுராணம் குறித்து உபன்யாசம்
 நிகழ்த்தினார்.



ஸ்ரீ உ.வே.வெங்கடேச சர்மா

**ஜனவரி 1, 2010 - புத்தாண்டு தினம் குரோம்பேட்டை
 விவேகானந்தா வித்யாலயா பள்ளி மைதானம் ஸ்ரீஸ்வாமிஜி
 ஆண்மீக அருளுரை மற்றும் மஹாமந்திர
 கூட்டுப்ரார்த்தனை மாலை 6.30மணி**

**ஜனவரி 12விருந்து -18வரை தினமும்
 ஸ்ரீஸ்வாமிஜியின் அருளுரை
 இடம் - மயிலாப்பூர் நாரதகான சபா, சென்னை
 நேரம் - மாலை 6.30 முதல் 8.30 மணி வரை**

பாலகர்களுக்கு ஒரு கதை

யார் உயர்ந்தவர்?



இந்தியாவின் தந்தை மஹாத்மா காந்திஜி. அக்டோபர் 2ம் தேதி அவருடைய பிறந்த நாள். உலக வரலாற்றிலேயே, முதலும் முடிவுமாக அஹி மிசையை அடிப்படையாக கொண்டு நடந்த சுதந்திர போராட்டம், நம்முடைய தேசத் தினுடையது மட்டும் தான். கத்தியில்லாமல், ரத்தமில்லாமல், ஆயுதம் ஏந்தாமல் ஒரு சுதந்திர போராட்டம். அப்படி ஒரு சுதந்திர போராட்டம் அவருடைய மனதில் தோன்றுவதற்கு எது காரணம் தெரியுமா? அவருடைய வாழ்க்கையில் நடந்த ஒரு சம்பவம் தான்.

அவர் தென்னாப்பிரிக்காவில் ஒரு ரயிலில் பயணம் செய்து கொண்டிருந்தார். அப்பொழுது டிக்கெட் பரிசோதகரான ஒரு வெள்ளையர், மஹாத்மா காந்திஜியை,

வெள்ளையர்கள் மட்டுமே பயணம் செய்து கொண்டு இருந்த அந்த பெட்டியிலிருந்து



அன்று காந்திஜியை ரயிலில் விருந்து இறக்கியவர் பெரியவாராக இருந்தார். ஆனால் இன்று யார் என்றேயாருக்கும் தெரியாது. காந்திஜி உலகம் பொற்றிறும் உத்தமரானார். எப்படி?

இறக்கினார். அதோடு மட்டுமல்லாமல், அந்த பெட்டியில் இருந்த அவருடைய உடைமைகளையும் தூக்கி எறிந்தார். அது மஹாத்மா காந்திஜிக்கு அன்று நடந்த அவமானம். அந்த அவமானம் தான் அவரை ஒரு தியாகியாக, மாமனிதராக, உலகம்

உலக வரலாற்றிலேயே
முதலும் முடிவு மாக
அவரி ம் சைய
அடிப்படையாக
கொண்டு நடந்த சுதந்திர
போராட்டம் நம்முடைய
தேசத்தீனுடையது
மட்டும் தான்.
கத்தீயில்லாமல்,
ஏத்தமில்லாமல், ஆயுதம்
ஏந்தாமல் ஒரு சுதந்திர
போராட்டம்

போற்றும் ஒரு உத்தமராக



ஆக்கியது.

அன்று காந்திஜியை
ரயிலிலிருந்து இறக்கியவர்
பெரியவராக இருந்தார். ஆனால் இன்று யார் என்றே யாருக்கும்
தெரியாது. காந்திஜியைக் கொடும் போற்றும் உத்தமரானார். எப்படி?

காந்திஜியைக் கொடும் போற்றும் உத்தமரானார்; வளர்ந்தார். அப்படித்தான் நாமும் நம்
வாழ்க்கையில் ஏற்படும் அவமானங்களையும், தோல்விகளையும்,
எதிர்ப்புகளையும் கண்டு அஞ்சாமல், அழாமல், மூலையில் அமர்ந்து
விடாமல், அவற்றையே வாழ்க்கையில் உரமாக்கி கொண்டு வளர்
வேண்டும். அப்படி வளர்ந்தால் உலகம் ஒருநாள் உன்னை திரும்பி
பார்க்கும்.

டிசம்பர் 22 முதல் 28வரை - மாலை மெணி - தினமும்
"தெய்வத்தமிழ் இசை விழா" சென்னை அசோக்நகர்
மஹாதயா ஹாலில் நடைபெறும்.

ஜூன்வரி 23 - காலை 10 லிருந்து 12வரை -
"மாணவமணிகளுக்கான மஹாமந்திர
கூட்டுப்ரார்த்தனை" சென்னை காமராஜர் அரங்கத்தில்
நடைபெறும்.

**Our Humble Pranams to the
Lotus feet of
His Holiness
Sri Sri Muralidhara Swamiji**



**Gururam Consulting
Private Limited**

ப்ருந்தாவனமும் நந்தகுமாரனும்

- ஜனனி

(சென்ற இதழ் தொடர்ச்சி)



ஸ்ரீக்ருஷ்ண சைதன்யதாஸ் பாபா சந்தரசரோவரில் இருந்தபொழுது, அனவரதமும் பஜனையிலேயே மூழ்கியிருப்பார். மணிக்கணக்கில், சமாதியில் ஆழ்ந்துவிடும் அவரை யாராலும் வெளி உலகிற்கு எழுப்பவே முடியாது. இவ்வாறு இருந்த போதிலும், அவருக்கு தேகம் என்பது இடைவிடாத பஜனைக்கு ஒரு தடை என்று தோன்றியது. ஆகவே, இந்த தேகத்தை விட்டொழிப்பது என்று முடிவு செய்தார்.

தனது மகன் கெளராவை அழைத்து "இங்கே பார் கெளரா! பதினொரு நாட்களுக்கு ஒரு பெரிய உற்சவத்திற்கு ஏற்பாடு செய்ய வேண்டும். தினமும் கீர்த்தனமும் ராஸலீஸையும் இருக்க வேண்டும். பாகவத சப்தாஹம் ஒன்றும் அப்பொழுது ஏற்பாடு செய்ய வேண்டும். பல வைஷ்ணவர்களை அழைத்து, அவர்களுக்கு உணவு மற்றும் தங்கும் வசதி செய்து வர வேண்டும்.

அவர் கூறியவாறே எல்லா ஏற்பாடுகளும் செய்யப்பட்டன. சந்தரசரோவரில் உற்சவம் களை கட்டியது. பக்கத்து கிராமங்களிலிருந்து மக்கள் கூட்டம் கூட்டமாக வந்தவாறு இருந்தார்கள். பத்தாம் நாளன்று 14மைல்களுக்குள் வசிக்கும் எல்லா வரஜவாசிகள் மற்றும் மஹாத்மாக்களுக்கு அழைப்பு விடுத்து ஒரு பெரிய விருந்து அளிக்கப்பட்டது. எல்லாம் முடிந்தவுடன், திடீரென்று பாபா தனது ப்ராணனை விட்டு விட்டார். எல்லோரும் சோகத்தில் மூழ்கி விட்டனர். இவ்வளவு பெரிய உத்ஸவத்திற்கு பின் இவ்வாறு நடந்து விட்டதே என எல்லோரும் மிகவும் வேதனைப்பட்டனர். வெகு நேரம் வரை ப்ராணன் திரும்பும் என எதிர்பார்த்து எல்லோரும் காத்திருந்தனர். அவ்வாறு எதுவும் ஆகாததால் அந்திம க்ரியைகளுக்கு

காலன் பக்தனாக இல்லாதவனுக்குத்தான் பகைவன். பக்தனுக்கோ அவன் ஒரு பணியாள்.

ஏற்பாடுகள் செய்யப்பட்டன. ரூத்ர பூமிக்கு எடுத்து சென்றனர். அங்கு போய் சேர்ந்தவுடன், ஒரு மெல்லிய குரவில் "என்னை எங்கே எடுத்து செல்கிறீர்கள்? என் இடத்திற்கே என்னை கொண்டு செல்லுங்கள்" என்று பாபா கூறியதை கேட்டு அனைவரும் ஆச்சரியம் மற்றும் பெருமகிழ்ச்சி அடைந்தனர். "ஹரி போல்" என்ற கோஷம் ஆகாயத்தை பிளந்தது. துக்க மேகக்கூட்டங்கள் வந்த அதே வேகத்தில் சி த றி ன . உ த் ஸ வ ம் , மே லு ம் உத்ஸாஹத்துடனும் குதூஹலத்துடனும் முடிவுபெற்றது.

தனது தேகதியாகத்தை முன்னிட்டு பாபா வைஷ்ணவ சேவைக்கு ஏற்பாடுகள் செய்திருந்தார். உடம்பை விட்டு அவர் கோலோகம்தான் சென்றார். ஆனால் அவரை ராதாதேவி திருப்பி அனுப்பி விட்டார். ஏனெனில் பகவானுடைய காரிய நிமித்தமாக, அவர் இன்னும் சில காலம் பூ லோகத்தில் இருக்க வேண்டியிருந்தது.

ஒரு முறை, ஒரு பக்தர் பாபாவிடம் "ஒரு பக்தரையும் கூட காலன் *மரணம்) ஒரு சாதாரண மனிதரை தாக்குவது போல்தான் தாக்குவானா?" என்று கேட்டார்.

"இல்லவே இல்லை. ஒரு சாதாரண மனிதனை காலன் நேரடியாக தாக்குவான். மரண காலம் வந்து விட்டது என்றால், எந்த நிலையில் ஒரு வன் இருந்தாலும் நிர்தயமாக



அவனை காலன் வந்து அழைத்து சென்று விடுவான். ஆனால் ஒரு பக்தரின் ஆயுள் முடியும்பொழுது, காலன் அவர் முன் கை கட்டி நின்று 'உங்கள் காலம் முடிந்து விட்டது' என தெரிவிப்பான். அந்த பக்தர் இன்னும் சில காலம் தங்கி பஜ்னை செய்ய விரும்பினால் காலன் திரும்பி சென்று விடுவான். காலன் பக்தனாக இல்லாதவனுக்குத்தான் பகைவன். பக்தனுக்கோ அவன் ஒரு பணியாள். அவன் பூனை போன்று இருப்பான். பூனை ஓரே வாயால்தான், தன் குட்டியையும் எலியையும் கவ்வும். ஆனால் எலிக்குத்தான் அது காலன். குட்டிக்கோ அது ஒரு தாய். எலியை விழுங்கி விடும் அதே பூனை, தனது குட்டியை, ஒரு நல்ல சொகுசான இடத்திற்கே மாற்றி வைக்கின்றதல்லவா?. அது போல்தான் என்று பாபா பதிலுரைத்தார். (தொடரும்)

சனாதனப் புதிர் - பகுதி - 9

-ஆத்ரேயன்

(பகுதி 9-ன் விடைகள் அடுத்த இதழில் வெளிவரும்)

- 1)யோக வாசிஷ்டத்தை எளிதாக சுருக்கிக் கொடுத்தது யார்? இதில் எத்தனை அத்தியாயங்கள், எத்தனை ஸ்லோகங்கள்?
- 2)ஸெளரமானம் எந்தப் பகுதிகளில் அனுசரிக்கப்படுகிறது?
- 3)சாந்தரமானம் எந்தப் பகுதிகளில் பின்பற்றப்படுகிறது?
- 4)யோக வாசிஷ்டம் என்று 32000 ஸ்லோகங்கள் கொண்ட நூலை யார் பலமுறை படித்தார்? அவர் பெயர் என்ன? எத்தனை முறை படித்தார்?
- 5)யோக வாசிஷ்டத்தில் கிருஷ்ணன், அர்ஜூனன், குருகேஷத்ரயத்தம், கண்ணனின் உபதேசம் இவைகள் காணப்படுகிறதா?
- 6)ராமர், வால்மீகி போன்றவர்கள் தரேதா யுகத்தைச் சார்ந்தவர்கள். கிருஷ்ணன் - அர்ஜூனன் இவர்கள் தவாபாயுகத்தைச் சார்ந்தவர்கள். தரேதா யுகத்தில் எழுதப்பட்ட நூலில் தவாபார யுகத்தைப் பற்றி எப்படிச் சொல்ல முடிந்தது?
- 7)ஸ்வாதி நகஷத்திரத்திற்கு தேவதை யார்? அவரின் மற்ற பெயர்கள் என்ன?
- 8)'கன' பாடத்தில் அதிகம் தேர்ச்சி பெற்ற மிகவும் பிரஸித்தமானவர் யார்? அவர்களுடைய மற்றொரு பெயர் என்ன?
- 9)ஸ்வாதி நகஷத்திரத்தில் தோன்றிய விஷ்ணுவின் அவதாரம் எது?
- 10)உண்மையான புரநஷன் யார்?

மாலே மணிவண்ணா - 78

-மகாவித்துவான் மயிலம். வே. சிவசுப்பிரமணியன்

தெய்வத்தன்மை என்பது இறைவனின் பேராற்றலை குறிப்பதுதான் என்றாலும் அவனை எண்குணத்தானாக, அதாவது, சுதந்திரம் உடையவன், இயல்பாகவே பாசங்கள் நீங்கியவன், பேரஞன் உடையவன், முடிவில் ஆற்றல் உடையவன், முற்றும் உணர்ந்தவன், தூய திருமேனி உடையவன், வரம்பில்லாத இன்பம் உடையவன், இயற்கை உணர்வினன் என்று பரிமேலழகர் திருக்குறள் உரையில் குறித்தவாறு கொண்டாலும் கொள்ளலாம்.

இனி, விஷ்ணு சகஸ்ர நாமத்தில் 558வது திருநாமமாக பகவான் என்பது வருகிறது. பகம் என்பதால் ஆறு ஆதலின் ஆறு குணங்களை உடையவன் என்னும் பொருளில் பகவான் என்பது பெயர் ஆயிற்று. அந்த ஆறு, பேராண்மை, வீரயம், கீர்த்தி, செல்வம், பேரறிவு, உறுதி (திடம்) என்றவை ஆகும்.

பேரானுமை என்பது எல்லாச்செய்திகளிலும் எல்லா வகையிலும் ஆட்படுத்தும் தன்மை(அவனாலேயே எல்லாம் உளவாதல்). வீரியம் என்பது எத்தகைய பகையையும் எதிர்த்து வெல்லும் பேராற்றல். கீர்த்தி - எல்லோர்க்கும் அருளுதலில் சிறந்து நிற்றலால், எல்லோராலும் புகழப்படுதல். செல்வம் - திருமகளை தன்னிடத்து உடைமையால், செல்வத்தால் பெறத்தக்க அனைத்தையும் உடையவனாகி, அவற்றைத் தன் அடியார்களிடமும் நிறைவிக்கத்தக்க முழு முதல் தன்மை. பேரறிவு - எல்லாவற்றையும் எக்காலமும் அறிந்து உணர்ந்து இருத்தல். உறுதி என்பது வைராக்கியம் - பற்றற்ற நிலை - வேண்டுதல் வேண்டாமை இலான் எனலாம்.

இநத ஆறு குணங்களும் பகவானிடத்தில் நிறைந்திருப்பதால் உற்பத்தி, ஒடுக்கம், செல்வச்சேர்க்கை, ஆபத்து, அறிவு, அறியாமை என்ற உலகின் ஆறு நிலைகளையும் பகவான் நன்கு உணர்ந்து அருள் செய்ய வல்லவராகிறார். எண்குணங்களும் இந்த ஆறில் அடங்கும்.

பகவான் சீல குணமும், செளல்ப்ய குணமும் இத்தன்மைகளால் சிறக்க உடையவன் ஆகிறான். தன்னளவில் பிறர் எட்டுதற்காியதாகிய, பகவானுடைய மேன்மையே சீல குணம் ஆகும். வீரியம், கீர்த்தி, செல்வம், பேரறிவு இவற்றால் சிறந்து நிற்கின்ற எம்பெருமான் எல்லோரும் தன்னை எளிதில் அடைதற்குரியனாகத் தன்னை எளிமையாக்கிக் கொள்கிறான். இறைவனது அளப்பெரும் பெருமை என்ற தெய்வத்தன்மை சிறந்து நிற்பது - பராதீனர்களாகிய சாமான்ய அடியார்களிடத்தில், அவன் காட்டும் கருணையே, அவனிடத்தில் நிறைந்து நிற்கின்ற தன்மை ஆகும்.

அடியார்கள் செய்கின்ற பிழைகளை மறந்து, மன்னித்து, அருள் செய்கிறவன் அவன். 'அகலகில்லேன் இறையும்' என்று அவன் மார்பில் இடம் கொண்டுறையும் அன்னை மகாலக்ஷ்மியும் தன்னடியார் செய்தியில் குற்றம் கண்டு கூறுவாள். ஆனால் என் அடியார் தவறு செய்யார், அப்படி தவறு செய்வாராயின் அதுவும் நன்மை செய்ததாகத்தான் ஆகும் என்று அடியாரை தாங்கி பேசுவானாம் பகவான்.



"தன்னடியார் தீற்தகத்துத் தாயரையானும் சிது உரைக்குமேல் என்னடியார் அது செய்யார் செய்தாரேல் நன்று செய்தாராகும்" என்ற பாசுரமும் காண்க.

சிவபெருமானை திருநாவுக்கரசு சுவாமிகள் இது போலவே கூறி அவரது அருளின் சிறப்பை எடுத்துரைத்துள்ளமையும் இங்கு ஒத்து உணரத்தக்கது.

"ஆறாது ஆனந்தத்து அடியார் செய்யும் அனாசாரம் பொறுத்தருளி அவர்மேல் என்றும் சீராதபெருமானை"

(ஆறாந்திரமுறை 80-5)

எம்பெருமானது கருணையின் விரிவை "பக்க நோக்கு அறியா என்பெந்தாமரைக்கண்ணனே" (திருவாய் 2-6-2) என்னும் திருவாய்

மொழிக்கு பெரியவாச்சான் பிள்ளையவர்கள் அருளிய வியாக்கியானம் கொண்டும் தெளியலாம்.

அது வருமாறு: "ஆழ்வார் பக்கல் இ வ னு க் கு உ ண் ட ா ன அதிமாத்ரப்ரபாவண்யத்தைத்

த விர்க்க வேணும் என்று

நாய்ச்சிமார் திருமுலைத்தடத்தாலே நெருக்கினும், அவர்கள் பக்கல் கண் வைக்க மாட்டுகிறிலன்" என்று உரை எழுதி, மேலும் இதை விளக்க ஒரு நிகழ்ச்சியையும் தருகிறார்.

(தொடரும்)



www.dexterousinfo.com

Quality is never an accident

It is always the result of intelligent effort



www.vapssky.com



www.dexgamez.com

- Mobile Data Security Systems
- Mobile Enhancement Utilities
- Multimedia Content Exchange
- 3d Multiplayer Games



Theft Recovery System for
Blackberry - Windows mobile - Sony Ericsson mobile phones

Roblock provides protection and safety from theft or losing your mobile phones and helps to retrieve it back. Now the users can forget the fear of losing their mobile phones by protecting it using Roblock software.

- SMS notification on SIM Change
- Remote WIPE memory card

- Recover contacts from lost phone
- Complete Stealth operations

அசூரமண்மாலை (பூஞ்சுவாமிஜியின் உரைகளிலிருந்து-162)

பொடியான் மயக்கியென் போத்ததை பறித்துன்

போத்ததை காட்டினை அருணாசலா

மிதிலையில் அரசாண்ட பலருக்கு ஐனகர் என்ற பெயருண்டு. அதில் ஒரு ஐனக ராஜா, "சாஸ்திரங்களில் குதிரையின் கடிவாளத்தில் ஒரு காலை போட்டு மறு காலை போடும் முன், குருவினருளால் ஞானம் தர முடியுமாமே? உங்களால் அப்படி தர முடியுமா?" என்பானாம். முடியாது எனும் பண்டிதரை சாஸ்திரத்தை பொய்யென உரைக்க சொல்வானாம். அப்படி கூற முடியாது என்றால் சிறையிலிடுவானாம். இதை கண்ட பல பண்டிதர்கள் ஒரு மஹரிஷியிடம் ராஜாவை இட்டு செல்ல, அவர் ராஜாவை தனியே ஒரு குதிரையுடன் கூட்டி சென்று "நீ சொல்லும் சாஸ்திர வார்த்தை மெய்தான். அதை நிருபிக்க குருவருள் தேவை. நீ குருவை அண்டாமல் இது எப்படி சாத்தியம்?" என வினவ, அவன் அவரையே குருவாக ஏற்றான். குருவிற்கு தனது உடல், பொருள், ஆவி அனைத்தும் அப்பணம் தந்தான். அதன்பின், அவர் அவனை உடன் வந்திருந்த குதிரையின் மேலேற சொன்னார். அவனை மறுகாலை தூக்கிபோட சொல்லவில்லை. அவன் அப்படியே நின்று விட்டான். (குரு உத்தம குருவானபடியால், அக்கணத்தில் அவனுக்கு சமாதி நிலையை தந்து விட்டார். அவனுக்கும் அப்படி நிற்க சாத்தியமாயிற்று). சில நாட்கள் இப்படி கழிய, பின்னர் அமைச்சர்கள் வந்து அரசனை கூட்டி சென்றனர். ராஜா எதுவும் கேட்கவில்லை. அவர்கள் மஹரிஷியிடம் ராஜாவை பழையபடி மாற்றி தரும்படி கேட்டனர். அவரும் ராஜாவை ஆணையிட அவர் ஆணையிட்டதை மட்டும் செய்வானாயினன். மகிழ்ச்சி அடைந்த குரு அவனுக்கு ஆத்ம தத்துவங்களை உபதேசம் செய்தருளினார். ராஜா மஹரிஷி சொற்படி பழையபடி ராஜ்ய பரிபாலனம் செய்தான் என்று வருகிறது.

மேற்கண்ட சம்பவத்தில் குரு ஆணையிட்டதை அவரின் அருள்வலையில் சிக்குண்ட ராஜா எப்படி சிரமேற்கொண்டு செய்தான் என்பது தெரிகிறது. மேலும் ஒரே கணத்தில் கூட, உத்தம குருவால் சீடனுக்கு ஞானம் அருள முடியும் என்பதும் தெரிகிறது.

"பொடியான் மயக்கி" எனும் இப்பாடலில் -- மயக்கப்பொடி என்று ஒன்று உண்டு. கள்வர்கள் இதை பயன்படுத்துவார். இதன் தாக்கத்திலுள்ளோர் பொடியை தூவியவனின் கட்டளைக்கு முழுவதும் உடன்பட்டு இருப்பர் (சுயநினைவோடே). கள்வன் சென்றபிறகு, சிறிது

நேரம் கழித்துதான் இம்மயக்கம் தெளியும். ஒரு குரு அல்லது தெய்வத்தின் அருள்வலையில் சிக்குண்டோர், மாயவாழ்க்கையில் ஆழந்திருந்தாலும், அருளின் தன்மையால் மிகவும் மாறிவிடுவர் (தாங்களா இப்படி பக்தி, வைராக்யத்துடன் இருக்கமுடியும்? எனும்படி!). அதுபோல், தானறியாமலேயே, அருணாசலேஸ்வரன் தனது ஜீவ பேதத்தை அழித்து அவனது சிவ போதத்தை தந்ததாக கூறுகிறார் ரமண மஹரிஷிகள்.

(தொடரும்)

மதுரமுரளி சந்தாதாரர்கள் ஆக விரும்புகிறவர்கள்

Guruji Sri Muralidhara Swamigal Mission என்ற பெயருக்கு 51, 7th Avenue , Ashok Nagar, Chennai - 83 என்ற முகவரிக்கு ரூ120/ஜூ (ஒரு வருட சந்தா) உள்ளூர் காசோலை/டி.டி./ மணியார்டர் அனுப்பவும். நேரில் ரொக்கம் கொடுத்தும் சந்தாதாரர் ஆகலாம். தங்களது முகவரியை மிகவும் தெளிவாக குறிப்பிடுமாறு கேட்டுக்கொள்கிறோம். PH:+914424895875

ஸ்ரீ ஸ்வாமிஜி அவர்களின் நிகழ்ச்சி நிரல்

நவம்பர் 1	சிவகாசி மஹாமந்திரகூட்டு ப்ரார்த்தனை
நவம்பர் 2-8	திருச்சி பக்த விஜயம் உபன்யாசம்
நவம்பர் 14	திண்டுக்கல் மஹாமந்திரகூட்டு ப்ரார்த்தனை
நவம்பர் 15	களூர் மஹாமந்திரகூட்டு ப்ரார்த்தனை
நவம்பர் 29,30	பெங்களூர் ராமலூர்த்தி நகர் ஆஞ்சநேயர் கோவிலில் ஹனுமத் ஜயந்தி
நவ 13,28 டிச 12	ஏகாதசி

ஸ்ரீஸ்வாமிஜி அவர்களுக்குத் தெரிவிக்க வேண்டிய விதியங்களை

Dr.A.BHAGYANATHAN, Personal Secretary
to HIS HOLINESS SRI SRI MURALIDHARA SWAMIJI

New No. 51, Old No. 24, 7th Avenue, Ashok Nagar, Chennai - 83.

Tel. : +9144-2489 5875,

Email : contact@namadwaar.org

என்னும் முகவரிக்கு அனுப்பவும்.

Registered with the Registrar of NewsPapers for India R. No. 62828 / 95
Date of Publication : 5th & 6th of Every month

Regd. No.
TN / CC (S) DN / 119 / 09-11

Licensed to Post without prepayment
WPP No. TN / CC (S) DN / 51 / 09-11

Graham : 15

திதிகாலி 2009

காலை : 4

காலை-நட்சத்திவரி முதல் மாத முறைகள் 15-10-2009



Published by V. Sankaran on behalf of Guraji Sri Murasidhara Swamigal Mission, New No. 2,
Old No. 24, Netaji Nagar, Jafferkhanpet, Chennai - 600 083, and Printed by Mrs. Sri. Kalaiavani
of Sri Maruthy Lesser Printers, 200 (173), Peters Road, Chennai - 600 014. Editor : S. Sridhar.

Related Websites : www.namadwaar.org

Email: contact@namadwaar.org



மநாரஷார்

நான் என்ற முதல் மாதம்

முறைகள் முதல் மாதம் 15-10-2009 மத்துவம், இந்தி



நான் என்ற முதல் மாதம்
நான் என்ற முதல் மாதம்

Graham : 15

திதிகாலி 2009

காலை : 4



வினாக்கள் விடுதலைப் போர்டு தலைவர் மகநாயகர்ஜன் ராமா புரோத்துவம் 22-10-2009



வினாக்கள் விடுதலைப் போர்டு தலைவர் மகநாயகர்ஜன் ராமா புரோத்துவம் 25-10-2009



மதுரையில் சென்றுமே கொண்ட முனியர்செர்க் 21-10-2009



மதுரையில் சென்றுமே முனியர்செர்க் 21-10-2009



மகாலீஸ் ஸென்றூப் காந்தூர் அம்மூல் நான்மூலாமூல் 29-09-2009
ஏற்று வைத்து கொண்ட சுற்றுல்



மதுரையில் சென்று சென்று 07-10-2009 "ஸமீபத்தெழுவை" என்ன
ஏற்று வைத்து

18

மதுரை

நவம்பர் 2009

19



கிருஷ்ணானா - மஹாமார்த்தி கலை விஷயங்களை 18-19-நாள் GVG கலை அரங்கம்